

તા. ૦૮-૦૧-૨૦૨૬, શુક્રવાર, (જાનનગર આવૃત્તિ)

સૌરાષ્ટ્ર આસપાસ

સલાયામાં લગ્ન પ્રસંગમાં આખલો ઘુસી જતા નાચી રહેલ ૭ જાનૈયાઓને હડફેટે લેતા ઘાયલ



તસવીર : આનંદ લાલ-સલાયા

સલાયા : સામાન્ય રીતે મોટાભાગે રોડ રસ્તા ઉપર રખડતા પશુઓનો ત્રાસ જોવા મળતો હોય છે અને આવા રખડતા પશુઓ કેટલાય હાલદારીઓ, વાહનચાલકોને હડફેટે લેતા હોય છે. જેમાં ઘણા લોકોને જિંદગી ગુમાવવાનો વારો આવ્યાના પણ અનેક ગંભીર બનાવ બનાવ બનવા પામ્યા છે. જે અહેવાલો મીડિયામાં પ્રસિદ્ધ થયા બાદ તંત્ર દોડતું થાઈ છે. અને નામ પૂરતી કામગીરી કરી ફરીથી હતી એની એ સ્થિતિ સર્જાઈ છે. પછી રાખેતા મુજબ રખડતા પશુઓના ત્રાસ ચાલુ રહે છે.

આવી એક ઘટના સલાયામાં બની છે જેમાં ગઈકાલે સાંજે એક લગ્ન પ્રસંગમાં ક્યાંકથી રખડતો આખલો ચડી આવ્યો હતો અને બજારમાં ડીજેના સથવારે જાનૈયાઓ નાચતા હોય દરમિયાન અચાનક ધસી આવેલા આખલાએ રીતસરનો આતંક મચાવ્યો હતો અને અનેક જાનૈયાઓને હડફેટે લેતા સાત થી આઠ લોકોને નાની-મોટી ઈજાઓ પહોંચી હતી જે પૈકી બે જાનૈયાઓને વધુ સારવાર અર્થે ખંભાળિયા હોસ્પિટલ ખાતે ખસેડવામાં આવ્યા હતા.



પ્રાપ્ત માહિતી અનુસાર સલાયા બાતે એક પરિવારને ત્યાં લગ્ન પ્રસંગ યોજાયો હોય અને ગઈકાલે સાંજના સમયે જાન બજારમાં જઈ રહી હતી દરમિયાન ખુશીથી જાનૈયાઓ જાનમાં ડીજેના સથવારે નાચતા હતા પરંતુ આ વેળાએ એકાએક રખડતો આખલો બજારમાં ધસી આવ્યો હતો જેથી જાનૈયાઓમાં ભારે અફડાતફડી મચી ગઈ હતી અને ભાગાભાગી કરતા કેટલાય લોકો આખલાની હડફેટે ચડ્યા હતા જેમાં સાત થી આઠ લોકોને ઈજાઓ પહોંચી હતી જે પૈકી બેને વધુ પડતી ઈજાના કારણે ખંભાળિયાની સરકારી હોસ્પિટલમાં તાત્કાલિક સારવાર અર્થે લઈ જવાયા હતા. આ બનાવથી લગ્ન પ્રસંગમાં પણ અફરા તફરીનો માહોલ સર્જાયો હતો. અને પ્રસંગ માણી રહેલા લોકો ભારે મુશ્કેલીમાં મુકાયા હતા અને તંત્રને યોગ્ય કરવા માંગણી કરવામાં આવી હતી.

જામનગરમાં 'હિટ એન્ડ રન'ની ઘટનામાં બુઝુર્ગનું ઘટના સ્થળેજ મૃત્યુ

રણજીતસાગર પાસે રસ્તો ઓળંગી રહેલ વૃદ્ધને બાઈક ચાલકે કચડી નાખ્યા

જામનગર : જામનગરના રણજીતસાગર રોડ પર ગઈકાલે બપોરે હિટ એન્ડ રનની એક ઘટના બની હતી, અને રસ્તો ઓળંગી રહેલા એક બુઝુર્ગને મોટરસાયકલના ચાલકે હડફેટમાં લઈ કચડી નાખતાં તેઓને ગંભીર ઈજાઓ થતા તેમનું અંતરીયાળ મૃત્યુ નીપજ્યું છે. આ અકસ્માતના બનાવની વિગત એવી છે કે જામનગરમાં માધવ ટાઉનશિપમાં રહેતા શાંતિલાલભાઈ રાણાભાઈ મારુ નામના ૫૦ વર્ષના પ્રૌઢએ સિટી એ. ડિવિઝન પોલીસ મથકમાં ફરિયાદ કરી જણાવ્યું છે, કે પોતાના મોટાભાઈ દેવશીભાઈ રાણાભાઈ મારુ (૬૫) ગઈકાલે બપોરે ૩.૩૦ વાગ્યાના અરસામાં રણજીત સાગર રોડ પર મારુ કંસારા હોલ પાસે રસ્તો ઓળંગી રહ્યા હતા, જે દરમિયાન જી.જે. ૧૦ ડી.એસ. ૭૪૪૯ નંબરના બાઈકના ચાલકે તેઓને હડફેટમાં લઈ લીધા હતા. જે અકસ્માતમાં તેઓને માથાના ભાગે તેમજ શરીરના અન્ય ભાગોમાં ગંભીર ઈજા થઈ હોવાથી તેઓનું અંતરીયાળ મૃત્યુ નિપજ્યું છે. આ અકસ્માતના બનાવવા અંગે ખંભાળિયા ગેઈટ પોલીસ યોકીના પી.એસ.આઈ એમ કે બ્લોચ તેમજ રાઈટર જયેશભાઈ વઢેલે જીજે ૧૦ ડી.એસ. ૭૪૪૯ નંબરના બાઈકના ચાલક સામે ગુનો નોંધ્યો છે, જ્યારે મુતદેહનો કબજો સંભાળી પોસ્ટ મોર્ટમ સહિતની કાર્યવાહી હાથ ધરી છે.

લાલપુરના પીપળી ગામે જમીનના ભાગના પ્રશ્ને પિતા-પુત્રને પતાવી દેવાની ધમકી

કુટુંબી કાકા અને તેના જમાઈ સામે પોલીસે ગુનો નોંધી તપાસ હાથ ધરી

જામનગર : જામનગર જિલ્લાના લાલપુર તાલુકાના પીપળી ગામે રહેતા પિતા-પુત્રને જમીનના ભાગના પ્રશ્ને કુટુંબી કાકા અને જમાઈએ જાનથી પતાવી દેવાની ધમકી આપ્યાની ફરિયાદ પોલીસમાં નોંધાવી છે. પ્રાપ્ત માહિતી મુજબ લાલપુર તાલુકાના પીપળી ગામમાં રહેતા અને ખેતી કામ કરતા ભાવેશ પ્રતાપભાઈ ગોરાણીયા નામના ૨૨ વર્ષના ખેડૂત યુવાને પોતાને

તેમજ પોતાના પિતા પ્રતાપભાઈને તલવારની આણીએ પતાવી દેવાની ધમકી આપવા અંગે પોતાના કુટુંબીકાકા મોટા બાપુ રામભાઈ ગોગનભાઈ ગોરાણીયા અને તેના જમાઈ રાજુભાઈ સાજણભાઈ ઓડેદરા સામે પોલીસ ફરિયાદ નોંધાવી છે. ફરિયાદી અને આરોપી બંનેની ખેતીની જમીન બાજુ બાજુમાં આવેલી છે, અને જમીનના ભાગના પ્રશ્ને તેમજ તેના વેચાણના અઢી

ભાણવડના ભેનકવડમાં બોલેરો હડફેટે બાઈક ચાલક યુવાનનો ઘૂંટીથી ઉપરનો પગ કપાયો

ખંભાળિયા : ભાણવડ તાલુકાના ભેનકવડ ગામે બોલેરો ચાલકે રોંગ સાઈડમાં પોતાનું વાહન ચલાવી બાઈક ચાલક યુવાનને હડફેટે લઈ ગંભીર ઈજાઓ પહોંચાડતા તેને સારવાર અર્થે હોસ્પિટલ ખાતે ખસેડવામાં આવ્યો છે. આ બનાવ અંગે પોલીસે બોલેરો ચાલક સામે ગુનો નોંધી વધુ તપાસ હાથ ધરી છે. પ્રાપ્ત માહિતી અનુસાર ભાણવડ પંથકના ભેનકવડ ગામમાં રહેતો પંકજ કરસનભાઈ કદાવલા નામનો યુવાન પોતાનું જી. જે. ૧૦ એ. એચ. ૭૨૧૨ નંબરનું બાઈક ચલાવી ગામની સીમમાંથી જતો હોય આ વેળાએ જી. જે. ૦૭ યુ.યુ. ૪૩૯૯ નંબરના બોલેરો પીકઅપ વાહન ચાલકે રોંગ સાઈડમાં ચલાવી બાઈક સાથે અચાવતા પંકજભાઈનો જમણો પગ ઘૂંટીથી ઉપરનો ભાગ કપાઈ ગયેલ અને માથાના ભાગે પણ ગંભીર ઈજા થતા તેને તાત્કાલિક સારવાર માટે હોસ્પિટલમાં લઈ જવાયો હતો. બીજાબાજુ આ બનાવ અંગે ઈજાગ્રસ્તના પિતા કરસનભાઈ વજસીભાઈ કાદવલાએ બોલેરો ચાલક સામે ભાણવડ પોલીસમાં ફરિયાદ નોંધાવતા એ. એસ. આઈ. ડી. જે. ઓડેદરા આગળની તપાસ ચલાવી રહ્યા છે.

જામનગરમાં ધો. ૧૨નો વિદ્યાર્થી એકાએક લાપતા થતા પરિવાર ચિંતામાં મુકાયો

જામનગર : જામનગરમાં રહેતો અને ધોરણ ૧૨માં અભ્યાસ કરતો એક વિદ્યાર્થી ઘરેથી નીકળી એકાએક લાપતા થઈ જતાં પરિવાર ચિંતામાં મુકાઈ ગયો છે. જ્યારે આ બનાવ અંગે પોલીસને જાણ કરતા શોધખોળ હાથ ધરાય છે. પ્રાપ્ત માહિતી મુજબ જામનગરમાં હવાઈ ચોક નજીક સોની ફળીમાં શિવ એપાર્ટમેન્ટમાં રહેતા વિશાલભાઈ ગુણવંતરાય ગોપીયાણીનો ૧૯ વર્ષનો વર્ષનો પુત્ર સુજલ કે જે ધોરણ ૧૨ માં નીકળી ગયો હતો, અને તેનો ક્યાંય પતો સાંપડ્યો ન હતો. પરિવારજનો દ્વારા સગા સંબંધીઓ અને અન્ય કુટુંબીજનો, મિત્રવર્તુળને ત્યાં શોધખોળ કર્યા છતાં પણ તેની કોઈ જાણકારી નહી મળતાં આખરે બીનાબેન રવિભાઈએ જામનગરના સીટી એ. ડિવિઝન પોલીસ મથકમાં ગુમ નોંધ કરાવી છે. જેને પોલીસે હેડ કોન્સ્ટેબલ એમ આર પરમાર શોધી રહ્યા છે.



અભ્યાસ કરે છે, જે પોતાના ઘરથી કોઈને જાણ કર્યા વગર એકાએક નીકળી ગયો હતો, અને તેનો ક્યાંય પતો સાંપડ્યો ન હતો. પરિવારજનો દ્વારા સગા સંબંધીઓ અને અન્ય કુટુંબીજનો, મિત્રવર્તુળને ત્યાં શોધખોળ કર્યા છતાં પણ તેની કોઈ જાણકારી નહી મળતાં આખરે બીનાબેન રવિભાઈએ જામનગરના સીટી એ. ડિવિઝન પોલીસ મથકમાં ગુમ નોંધ કરાવી છે. જેને પોલીસે હેડ કોન્સ્ટેબલ એમ આર પરમાર શોધી રહ્યા છે.

દારકાધીશ જગતમંદિરમાં અંતિમ ધનુર્માસ ઉત્સવ ઉજવાયો



દારકા : હાલમાં ચાલી રહેલા ધનુર્માસ અનુસંધાને દારકાધીશ જગતમંદિરમાં ગઈકાલે ધનુર્માસની ચાર તિથિઓમાં પૈકીના ચતુર્થ અને આ વિક્રમ સંવતના અંતિમ ધનુર્માસ ઉત્સવની ઉજવણી કરવામાં આવી હતી. વહેલી સવારે ૫:૩૦ કલાકે કડકડતી ઠંડીમાં પણ ભાવિકોની ભારે ભીડ જગતમંદિરમાં જોવા મળી હતી.

જામનગરમાં ટ્રાફિક શાખાના મહિલા પીએસઆઈની ફરજમાં રૂકાવટ

ગોકુલનગર પાસે ટ્રાફિક શાખાની કામગીરી દરમિયાન બે શપ્સે બોલાચાલી કરતા ફરિયાદ મીનાબા વાળા ગોકુલ નગર જકાતનાકા પાસે ટ્રાફિકની કામગીરી કરતા હોય એ સમયે જી. જે. ૧૦ ઈ. સી. ૨૨૧૧ નંબરવાળી સ્કોર્પીયો કાર ટ્રાફિકને અડચણરૂપ થાય તે રીતે રાખી અને બિનજરૂરી હોર્ન વગાડી ફરજમાં હાજર રહેલ પીએસઆઈ તથા ટ્રાફિક શાખાના અન્ય કર્મચારી સાથે મયુર ગોકુલભાઈ માળીયા અને ભવ્યરાજસિંહ ગોહિલ નામના બંને શપ્સે બોલાચાલી કરી કાર્યદેસરની ફરજમાં રૂકાવટ કરતા પીએસઆઈ મીનાબા વાળા દ્વારા આ બંને શપ્સ સામે સિટી સી ડિવિઝન પોલીસ મથકે વિધિવત ફરિયાદ નોંધાવતા પોલીસે વધુ તપાસ હાથ ધરી હતી.

જામનગરમાં પારકી પરણીતા સાથેની મિત્રતામાં બે પરિવારો વચ્ચે દંગલ: સામસામે પોલીસ ફરિયાદ

જામનગર : જામનગરના શંકર ટેકરી વિસ્તારમાં રહેતા એક યુવાનને પાડોશમાં રહેતી પરણીતા સાથે મિત્રતા કેળવવી ભારે પડી છે, અને બંને પરિવારો વચ્ચે દંગલ થયું છે, અને સામસામે હુમલા પથ્થરમારા થવાથી બંનેના મકાનોમાં અને વાહનોમાં નુકસાન થયાની ફરિયાદ પોલીસમાં નોંધાવવા છે. જામનગરમાં શંકર ટેકરી શેરી નંબર બે માં રહેતા અને પાનની દુકાન ચલાવતા અભય ઉર્ફે પ્રહુલ વિજયભાઈ વરાણીયા નામના ૧૯ વર્ષના કોળી યુવાને પોતાના ઘર ઉપર પથ્થરમારો કરી સોડા બાટલીના ઘા કરી મકાનમાં તેમજ બહાર પડેલા વાહનોમાં નુકસાન

પહોંચાડવા અંગે પાડોશમાં રહેતા શાહુ સંધી, હાર્દિક આહીર, જયદીપસિંહ જાડેજા, નીતિનભાઈ સિંગરખીયા વગેરે ચાર વ્યક્તિ સામે ફરિયાદ નોંધાવી છે. પોલીસ ફરિયાદમાં જાહેર કરાયા અનુસાર ફરિયાદીના ભાઈ જગદીશને અગાઉ આરોપીની પત્ની સાથે વાતચીત સહિતના અન્ય વ્યવહારો હોવાથી તેમજ હજુ પણ બંને વચ્ચે વાતચીત થતી હોવાનો વહેમ રાખીને ચારેય શપ્સો એ ઘર પર ધસી આવી હલ્લો મચાવ્યો હતો, અને ઘર અને વાહનમાં તોડફોડ કરી હતી જે અંગે સીટી સી. ડિવિઝન પોલીસમાં ફરિયાદ નોંધાવી છે. આ ઉપરાંત સામા પક્ષે અમીનાબેન શેર મહંમદ ભાઈ નામની મહિલાએ પોતાના ઘર ઉપર તેમજ ઘરની અંદર ટીવી એસી ફીજ સહિતના માલસામાનમાં તોડફોડ કરી નુકસાન પહોંચાડવા અંગે વિજય કેશુભાઈ વરાણીયા, અભય વિજયભાઈ વરાણીયા, બેનાબેન રોહિતભાઈ લીંબડ, રોહિત કાજલબેન, રાહુલભાઈ વરાણીયા, સીમાબેન વિજયભાઈ વરાણીયા, જયેશ ગોરધનભાઈ દિહોરા, રાહુલ રાજેશભાઈ વરાણીયા, વાસંતીબેન દેવજીભાઈ વરાણીયા, પૂજાબેન રાજેશભાઈ વરાણીયા, અને જયુબેન સુરેશભાઈ પરમાર સહિત ૧૧ સ્ત્રી પુરુષો સામે ફરિયાદ નોંધાવી છે. જે મામલે પોલીસ વધુ તપાસ ચલાવે છે.

દારકામાં ગીર્દીનો લાભ ઉઠાવી સોનાના ઘરેણાંની તફડંચી કરતી રાજસ્થાની ગેંગની ૧૫ મહિલા ઝડપાઈ ત્રણ ચેઈન, એક મંગળ સૂત્ર સહિત કુલ રૂ. ૮.૪૦ લાખનો મુદ્દામાલ કબ્જે

દારકા : યાત્રાધામ દારકામાં ભાવિકોની ભારે ભીડ વચ્ચે દર્શનાર્થી મહિલાઓના ગળામાંથી સોનાનો ચેઈન અને મંગલસૂત્રની તફડંચી થયાનો બનાવ બહાર આવ્યો હતો. જેમાં પોલીસે પરપ્રાંતિય ગેંગને દબોચી લીધી હતી અને તેઓ પાસેથી સોનાના ત્રણ ચેઈન, એક મંગલસૂત્ર સહિત રૂ. ૮.૪૦ લાખનો મુદ્દામાલ કબજે કરી રાજસ્થાનની પંદર મહિલાઓને અટક કરી છે.



દિવસોમાં ભાવિકોની સવિશેષ ભીડ જોવા મળે છે ત્યારે વ્યાપક ગીર્દીનો લાભ લઈ તસ્કરો પણ સક્રિય બન્યા હોય તેમ તાજેતરમાં જ દર્શનાર્થી મહિલાઓના સોનાના ચેઈન અને મંગલસૂત્રની તફડંચી થયાની ફરીયાદ પોલીસ મથકે નોંધાઈ હતી. જેની પીઆઈ આંકાશ બારસીયાના માર્ગદર્શન હેઠળ પોલીસે તપાસ શરૂ કરી હતી જેમાં સર્વેલન્સ ટીમે લુમ્બન સોસિસ અને ટેકનિકલ એનાલીસીસ કરી

ઉઠાવગીરોના સગડ દબાવ્યા હતા જે દરમિયાન પોલીસે ચોકસસ બાતમીના આધારે રાજસ્થાનની રહેવાસી પંદર મહિલાઓને ઝડપી લઈ તેના કબજામાંથી ચોરાઈ મનાતા ગણ સોનાના ચેઈન અને એક મંગલસૂત્ર સહિત રૂ. ૮.૪૦ લાખની કિંમતના ઘાગીના કબજે કર્યા હતા. અને વધુ તપાસ હાથ ધરી છે. પોલીસે ઝડપી પડેલા મહિલાઓમાં કુમકુમ કિશન જાટપ, મંજુ સંજય જાટપ, મીથીલેસ મદનસિંહ જાટપ, સાવીત્રી શ્યામસિંહ જાટપ, ઉર્મલા ચંદન જાટપ, ઓમવતી સુરજનસિંહ જાટપ, કાલી સતીષ બાવરી, રજની સુરેન્દ્રસિંહ ઉર્ફે દિપક બાવરીયા, સુનીતા બાલા બાવરી, સંજના રવી બાવરી, રૂમા રાજવીર બાવરી, મીનારાની રતનસિંહ બાવરીયા, જ્ઞાનદેવી ગણેશી સોરન બાવરીયા, મંજુર ઉતમરામ બાવરીયા અને વીરવતી પોહપસિંહ જાટપનો સમાવેશ થાય છે.

Advertisement for Vibrant Gujarat Regional Conferences. It features a large blue and white graphic with the text 'દિવસ બાકી' (Days Left) and 'કચ્છ અને સૌરાષ્ટ્ર (રાજકોટ)' (Kutch and Saurashtra (Rajkot)). It also includes the dates '11-12 જાન્યુઆરી 2026 રાજકોટ' and the website 'www.vibrantgujarat.com'. There are portraits of Prime Minister Narendra Modi and Chief Minister Kanubhai Patel.